
Shri Ramavarnamalika Stotram

श्रीरामवर्णमालिकास्तोत्रम्

Document Information



Text title : Shri Ramavarnamalika Stotram

File name : rAmavarNamAlikAstotram.itx

Category : raama, varNamALA

Location : doc_raama

Author : rAmabhadradIkShita

Proofread by : Aruna Narayanan narayanan.aruna at gmail.com

Description/comments : From stotrArNavaH 04-18

Latest update : September 12, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 3, 2023

sanskritdocuments.org

ಶ್ರೀರಾಮವರ್ಣಮಾಲಿಕಾಸ್ತೋತ್ರಂ



ಅಂತಸ್ಸಮಸ್ತಜಗತಾಂ ಯಮನುಪವಿಷ್ಟ-
ಮಾಚಕ್ಷತೇ ಮಣಿಗಣೇಷ್ಟಿವ ಸೂತ್ರಮಾರ್ಯಾಃ .
ತಂ ಕೇಲಿಕಲ್ಪಿತರಘೂದ್ವಹರೂಪಮಾದ್ಯಂ
ಪಂಕೇರುಹಾಕ್ಷಮನಿಶಂ ಶರಣಂ ಪ್ರಪದ್ಯೇ .. 1..
ಆಮ್ನಾಯಶೈಲಶಿಖರೈಕನಿಕೇತನಾಯ
ವಾಲ್ಮೀಕಿವಾಗ್ಜಲನಿಧಿಪ್ರತಿಬಿಂಬಿತಾಯ .
ಕಾಲಾಂಬುದಾಯ ಕರುಣಾರಸಮೇದುರಾಯ
ಕಸ್ಮೈ ಚಿದಸ್ತು ಮಮ ಕಾರ್ಮುಕಿಣೇ ಪ್ರಣಾಮಃ .. 2..
ಇಂದುಪ್ರಸಾದಮವತಂಸಯತಾ ತದೀಯಂ
ಜಾಪಂ ಕರೇ ಹುತವಹಂ ವಹತಾ ಹರೇಣ .
ಶಂಕೇ ಜಗತ್ತಯಮನುಗ್ರಹನಿಗ್ರಹಾಭ್ಯಾಂ
ಸಂಯೋಜ್ಯತೇ ರಘುಪತೇ ಸಮಯಾಂತರೇಷು .. 3..
ಈದ್ಯಗ್ವಿಧಸ್ತ್ವಮಿತಿ ವೇದ ನ ಸೋಽಪಿ ವೇದಃ
ಶಕ್ತೋಽನ್ತಿಕಸ್ಥಿತಮವೇಕ್ಷಿತುಮುತ್ತಮಾಂಗೇ .
ಶ್ರೋತುಂ ಕ್ಷಮಂ ನ ಕುದೃಶೇಕ್ಷಿತುಮಪ್ಯತಸ್ತ್ವಾಂ
ಸರ್ವೇ ವಿದಂತು ಕಥಮೀಶ ಕಥಂ ಸ್ತುವಂತು .. 4..
ಉಷ್ಣಾಂಶುಬಿಂಬಮುದಧಿಸ್ಮಯಘಸ್ಮರಾಸ್ತು
ಗ್ರಾವಾ ಚ ತುಲ್ಯಮಜನಿಷ್ಟ ಗೃಹಂ ಯಥಾ ತೇ .
ವಾಲ್ಮೀಕಿವಾಗಪಿ ಮದುಕ್ತಿರಪಿ ಪ್ರಭುಂ ತ್ವಾಂ
ದೇವ ಪ್ರಶಂಸತಿ ತಥಾ ಯದಿ ಕೋಽತ್ರ ದೋಷಃ .. 5..
ಊಠಃ ಪುರಾಸಿ ವಿನತಾನ್ವಯಸಂಭವೇನ
ದೇವ ತ್ವಯಾ ಕಿಮಧುನಾಪಿ ತಥಾ ನ ಭಾವ್ಯಂ .
ಪೂರ್ವೇ ಜನಾ ಮಮ ವಿನೇಮುರಸಂಶಯಂ ತ್ವಾಂ
ಜಾನಾಸಿ ರಾಘವ ತದನ್ವಯಸಂಭವಂ ಮಾಂ .. 6..
ಋಕ್ಷಂ ಪ್ಲವಂಗಮಪಿ ರಕ್ಷಸಿ ಚೇನ್ಮಹಾತ್ಮನ್
ವಿಪ್ರೇಷು ಕಿಂ ಪುನರಥಾಪಿ ನ ವಿಶ್ವಸಾಮ .

ಅತ್ರಾಪರಾಧ್ಯತಿ ಕಿಲ 1 ಪ್ರಥಮದ್ವಿತೀಯೌ
 ವರ್ಣೌ ತವೌದನತಯಾ 2 ನಿಗಮೋ ವಿವೃಣ್ಣನ್ .. 7..
 ನೃಣಾಂ ನ ಕೇವಲಮಸಿ ತ್ರಿದಿವೌಕಸಾಂ ತ್ವಂ
 ರಾಜಾ ಯಮಾರ್ಕಮರುತೋಽಪಿ ಯತಸ್ತಸಂತಿ .
 ದೀನಸ್ಯ ವಾಙ್ಮತು ತಥಾ ವಿತತೇ ತವ ಸ್ಯಾತ್
 ಕರ್ಣೇ ರಘೂದ್ವಹ ಯತಃ ಕಕುಭೋಽಪಿ ಜಾತಾಃ .. 8..
 ಕ್ಲಪ್ತಾಮಪಿ ವ್ಯಸನಿನೀಂ ಭವಿತವ್ಯತಾಂ ಮೇ
 ನಾಥಾನ್ಯಥಾ ಕುರು ತವ ಪ್ರಭುತಾಂ ದಿದೃಕ್ಷೋಃ .
 ಚಕ್ರೇ ಶಿಲಾಪಿ ತರುಣೇ ಭವತಾ ತದಾನ್ತಾಂ
 ಮಾಯಾಪಿ ಯದ್ಗಟಯತೇ ತವ ದುರ್ಘಟಾನಿ .. 9..
 ಏಕಂ ಭವಂತಮೃಷಯೋ ವಿದುರದ್ವಿತೀಯಂ
 ಜಾನಾಮಿ ಕಾರ್ಮುಕಾಮಹಂ ತು ತವ ದ್ವಿತೀಯಂ .
 ಶ್ರುತ್ಯಾಶ್ರಿತಾ ಜಗತಿ ಯದ್ಗುಣಘೋಷಣಾ ಸಾ
 ದೂರೀಕರೋತಿ ದುರಿತಾನಿ ಸಮಾಶ್ರಿತಾನಾಂ .. 10..
 ಐಶಂ ಶರಾಸಮಚಲೋಪಮಮಿಕ್ಷುವಲ್ಲೀ-
 ಭಂಜಂ ಬಭಂಜ ಫಿಲ ಯಸ್ತವ ಬಾಹುದಂಡಃ .
 ತಸ್ಯ ತ್ವಶೀತಕರವಂಶವತಂಸ ಶಂಸ
 ಕಿಂ ದುಷ್ಕರೋ ಭವತಿ ಮೇ ವಿಧಿಪಾಶಭಂಗಃ .. 11..
 ಓಜಸ್ತವ ಪ್ರಹಿತಶೇಷವಿಷಾಗ್ನಿದಗ್ಧೈಃ
 ಸ್ವಷ್ಟಂ ಜಗದ್ಧಿರುಪಲಭ್ಯ ಭಯಾಕುಲಾನಾಂ (?) .
 ಗೀತೋಕ್ತಿಭಿಸ್ತ್ವಯಿ ನಿರಸ್ಯ ಮನುಷ್ಯಬುದ್ಧಿಂ
 ದೇವ ಸ್ತುತೋಽಸಿ ವಿಧಿವಿಷ್ಟವೃಷಧ್ವಾನಾಂ .. 12..
 ಔತ್ಕಂಠ್ಯಮಸ್ತಿ ದಶಕಂಠರಿಪೋ ಮಮೈಕಂ
 ದ್ರಕ್ಷ್ಯಾಮಿ ತಾವಕಪದಾಂಬುರುಹಂ ಕದೇತಿ .
 ಅಪ್ಯೇತಿ ಕರ್ಮ ನಿಖಿಲಂ ಮಮ ಯತ್ರ ದೃಷ್ಟೇ
 ಲೀನಾಶ್ಚ ಯತ್ರ ಯತಿಭಿಃ ಸಹ ಮತ್ಕುಲೀನಾಃ .. 13..
 ಅಂಭೋನಿಧಾವವಧಿಮತ್ಯವಕೀರ್ಯ ಬಾಣಾನ್
 ಕಿಂ ಲಬ್ಧವಾನಸಿ ನನು ಶ್ವಶುರಸ್ತವಾಯಂ .
 ಇಷ್ಟಾಪನೇತುಮಥವಾ ಯದಿ ಬಾಣಕಂಡೂ-
 ದೇವಾಯಮಸ್ಯನವಧಿರ್ಮಮ ದೈನ್ಯಸಿಂಧುಃ .. 14..
 ಅಶ್ರಾಂತಮರ್ಹತಿ ತುಲಾಮಮೃತಾಂಶುಬಿಂಬಂ
 ಭಗ್ನಾಂಬುಜದ್ಯುತಿಮದೇನ ಭವನ್ಮುಖೇನ .

ಅಸ್ಮಾದಭೂದನಲ ಇತ್ಯಕೃತೋಕ್ತಿರೀಶ
 ಸತ್ಯಾ ಕಥಂ ಭವತು ಸಾಧುವಿವೇಕಭಾಜಾಂ .. 15..
 ಕಲ್ಯಾಣಮಾವಹತು ನಃ ಕಮಲೋದರಶ್ರೀ-
 ರಾಸನ್ನವಾನರಭಟೌಘಗೃಹೀತಶೇಷಃ .
 ಶ್ಲಿಷ್ಯನ್ ಮುನೀನ್ ಪ್ರಣತದೇವಶಿರಃಕಿರೀಟ-
 ದಾಮ್ನಿ ಸ್ಥಲನ್ ದಶರಥಾತ್ಮಜ ತೇ ಕಟಾಕ್ಷಃ .. 16..

Footnote

1. ಬ್ರಾಹ್ಮಣಕ್ಷತ್ರಿಯೌ . “ಯಸ್ಯ ಬ್ರಹ್ಮ ಚ ಕ್ಷತ್ರಂ ಚ
 ಉಭೇ ಭವತ ಓದನಃ” ಇತಿ ಕಠವಾಲ್ಗಿರನುಸಂಧೇಯಾ .
 ಖಂವಾಯುರಗ್ನಿರುದಕಂ ಪೃಥಿವೀ ಚ ಶಬ್ದಃ
 ಸ್ಪರ್ಶಶ್ಚ ರೂಪರಸಗಂಧಮಪಿ ತ್ವಮೇವ .
 ದಯಯಾತ್ಮಬಂಧೋ
 ಧತ್ನೇ ವಪುಃ ಶರಶರಾಸಭ್ಯದಬ್ಧನೀಲಂ .. 17..
 ಗಂಗಾ ಪುನಾತಿ ರಘುಪುಂಗವ ಯತ್ಪ್ರಸೂತಾ
 ಯದ್ರೇಣುನಾ ಚ ಪುಪುವೇ ಯಮಿನಃ ಕಲತ್ರಂ .
 ತಸ್ಯ ತ್ವದಂಘ್ರಿಕಮಲಸ್ಯ ನಿಷೇವಯಾ ಸ್ಯಾಂ
 ಪೂತೋ ಯಥಾ ಪುನರಘೇಽಪಿ ತಥಾ ಪ್ರಸೀದ .. 18..
 ಘಂಟಾಘಾಣಂಘಣಿತಕೋಟಿಶರಾಸನಂ ತೇ
 ಲುಂಟಾಕಮಸ್ತು ವಿಪದಾಂ ಮಮ ಲೋಕನಾಥ .
 ಜಿಹ್ವಾಲುತಾಂ ವಹತಿ ಯದ್ಭುಜಗೋ ರಿಪೂಣಾಂ
 ಉಷ್ಣೈರಸೃಗ್ಭಿರುದರಂಭರಿಣಾ ಶರೇಣ .. 19..
 ಪ್ರಾಜ್ಞ್ಯವಾಜ್ಞಿ ಪರೇಶ ತಥಾಸಿ ತಿರ್ಯಕ್
 ಬ್ರೂಮಃ ಕಿಮನ್ಯದಖಿಲಾ ಅಪಿ ಜಂತವೋಽಸಿ .
 ಏಕಕ್ರಮೇಪಿ ತವ ವಾ ಭುವಿ ನ ಮ್ಪ್ರಿಯಂತೇ (?)
 ಮಂದಸ್ಯ ರಾಘವ ಸಹಸ್ವ ಮಮಾಪರಾಧಂ .. 20..
 ಚಂಡಾನಿಲವ್ಯತಿಕರಕ್ಷುಭಿತಾಂಬುವಾಹ-
 ದಂಭೋಲಿಪಾತಮಿವ ದಾರುಣಮಂತಕಾಲಂ .
 ಸ್ಮತ್ಪಾಪಿ ಸಂಭವಿನಮುದ್ವಿಜತೇ ನ ಧನ್ಯೋ
 ಲಬ್ಧ್ವಾ ಶರಣ್ಯಮನರಣ್ಯಕುಲೇಶ್ವರಂ ತ್ವಾಂ .. 21..
 ಛನ್ನಂ ನಿಜಂ ಕುಹನಯಾ ಮೃಗರೂಪಭಾಜೋ
 ನಕ್ತಂಚರಸ್ಯ ನ ಕಿಮಾವಿರಕಾರಿ ರೂಪಂ .
 ತ್ವತ್ಪತ್ರಿಣಾಪಿ ರಘುವೀರ ಮಮಾದ್ಯ ಮಾಯಾ-

ಗೂಢಸ್ವರೂಪವಿವೃತೌ ತವ ಕಃ ಪ್ರಯಾಸಃ .. 22..
 ಜಂತೋಃ ಕಿಲ ತ್ವದಭಿಧಾ ಮಮ ಕರ್ಣಿಕಾಯಾಂ
 ಕರ್ಣೇಜಪನ್ ಹರತಿ ಕಶ್ಚನ ಪಂಚಕೋಶಾನ್ .
 ಇತ್ಯಾಮನಂತಿ ರಘುವೀರ ತತೋ ಭವಂತಂ
 ರಾಜಾಧಿರಾಜ ಇತಿ ವಿಶ್ವಸಿಮಃ ಕಥಂ ವಾ .. 23..
 ಝಂಕಾರಿಭೃಂಗಕಮಲೋಪಮಿತಂ ಪದಂ ತೇ
 ಚಾರುಸ್ತವಪ್ರವಣಚಾರಣಕಿನ್ನರೌಘಂ .
 ಜಾನಾಮಿ ರಾಘವ ಜಲಾಶಯವಾಸಯೋಗ್ಯಂ
 ಸ್ವೈರಂ ವಸೇತ್ತದಧುನೈವ ಜಲಾಶಯೇ ಮೇ .. 24..
 ಜ್ಞಾನೇನ ಮುಕ್ತಿರಿತಿ ನಿಶ್ಚಿತಮಾಗಮಜ್ಞೈ-
 ಜ್ಞಾನಂ ಕ್ಷಮೇ ಭವತು ದುಸ್ವಜವಾಸನಸ್ಯ .
 ದೇವಾಭಯಂ ವಿತರ ಕಿಂ ನು ಸಕೃತ್ಪ್ರಪತ್ತ್ಯಾ
 ಮಹ್ಯಂ ನ ವಿಸ್ಮರ ಪುರೈವ ಕೃತಾಂ ಪ್ರತಿಜ್ಞಾಂ .. 25..
 ಟಂಕಾರಮೀಶ ಭವದೀಯಶರಾಸನಸ್ಯ
 ಜ್ಯಾಸ್ಥಾಲನೇನ ಜನಿತಂ ನಿಗಮಂ ಪ್ರತೀಮಃ .
 ಯೇನೈವ ರಾಘವ ಭವಾನವಗಮ್ಯ ಮಾಸ-
 ತ್ರಾಸಂ ನಿರಸ್ಯ ಸುಖಮಾತನುತೇ ಬುಧಾನಾಂ .. 26..
 ರಾತ್ಮತ್ಯ ಮಂಡಲಮಖಂಡಿ ಯದುಷ್ಟಭಾನೋ-
 ದೇವ ತ್ವದಸ್ತದಲಿತೈರ್ಯುಧಿ ಯಾತುಧಾನ್ಯಃ .
 ಶಂಕೇ ತತಸ್ತವ ಪದಂ ವಿದಲಯ್ಯ ವೇಗಾ-
 ತ್ಪೈರದ್ಭುತಂ ಪ್ರತಿಕೃತಿರ್ವಿದಧೇ ವಧಸ್ಯ .. 27..
 ಡಿಂಭಸ್ತವಾಸ್ಮಿ ರಘುವೀರ ತಥಾ ದಯಸ್ವ
 ಲಭ್ಯಂ ಯಥಾ ಕುಶಲವತ್ವಮಪಿ ಕ್ಷಿತೌ ಮೇ .
 ಕಿಂಚಿನ್ನನೋ ಮಯಿ ನಿಧೇಹಿ ತವ ಕ್ಷತಂ ಕಿಂ
 ವ್ಯರ್ಥಾ ಭವತ್ವಮನಸಂ ಗೃಣತೀ ಶ್ರುತಿಸ್ತ್ವಾಂ .. 28..
 ಢಕ್ಕಾಂ ತ್ವದೀಯಯಶಸಾ ಮಧುನಾಪಿ ಶೃಣ್ಣಃ
 ಪ್ರಾಚೇತಸಸ್ಯ ಭಣಿತಿಂ ಭರತಾಗ್ರಜನ್ಮನ್ .
 ಸತ್ಯೇ ಯಶಸ್ತವ ಶೃಣೋತಿ ಮೃಕಂಡುಸೂನೋ-
 ಧಾರ್ತಾಪ್ಯತೋ ಜಗತಿ ಕೋ ಹಿ ಭವಾದೃಶೋಽನ್ಯಃ .. 29..
 ತ್ರಾಣಂ ಸಮಸ್ತಜಗತಾಂ ತವ ಕಿಂ ನ ಕಾರ್ಯಂ
 ಸಾ ಕಿಂ ನ ತತ್ರ ಕರಣಂ ಕರುಣಾ ತವೈವ .
 ಆಖ್ಯಾತಿ ಕಾರ್ಯಕರಣೇ ತವ ನೇತಿ ಯಾ ವಾಜ್ಞ್-

ಮುಖ್ಯಾ ನ ಸಾ ರಘುಪತೇ ಭವತಿ ಶ್ರುತೀನಾಂ .. 30..
 ತತ್ತ್ವಂಪದೇ ಪದಮಸೀತಿ ಚ ಯಾನಿ ದೇವ
 ತೇಷಾಂ ಯದಸ್ಮ್ಯಭಿಲಷನ್ನುಪಲಬ್ಧುಮರ್ಥಾನ್ .
 ಸೇವೇ ಪದದ್ವಯಮತೋ ಮೃದುಲಂ ನ ವಾದೌ
 ಯದ್ಧಾರುಣೈರಪಿ ತತೋ ಭವದರ್ಥಲಾಭಃ (?) .. 31..
 ಪ್ರೋಥಂ ಯದುದ್ವಹಸಿ ಭೂಮಿವಹೈಕದಂಷ್ಟಂ
 ವಿಶ್ವಪ್ರಭೋ ವಿಘಟಿತಾಭ್ರಘಟಾಃ ಸಟಾ ವಾ .
 ರೂಪಂ ತದುದ್ಭಟಮಪಾಸ್ಯ ರುಚಾಸಿ ದಿಷ್ಟ್ಯಾ
 ತ್ವಂ ಶಂಬರಾರಿರಪಿ ಕೈತವಶಂಬರಾರಿಃ (?) .. 32..
 ದಗ್ಧ್ವಾ ನಿಶಾಚರಪುರೀ ಪ್ರಥಿತಸ್ತವೈಕೋ
 ಭಕ್ತೇಷು ದಾನವಪುರತ್ರಿಯಂ ತಥಾನ್ಯಃ .
 ತ್ವಂಚಾಶರಾವ್ಯುರಸಮಸ್ಯಗುಣೈಃ ಪ್ರಭೋ ಮೇ
 ಪುರ್ಯಷ್ಟಕಪ್ರಶಮನೇನ ಲಭಸ್ವ ಕೀರ್ತಿಂ (?) .. 33..
 ಧತ್ತೇ ಶಿರಾಂಸಿ ದಶ ಯಸ್ಸುಕರೋ ವಧೋಽಸ್ಯ
 ಕಿಂ ನ ತ್ವಯಾ ನಿಗಮಗೀತಸಹಸ್ತಮೂರ್ಧ್ನಾ .
 ಮೋಹಂ ಮಮಾಮಿತಪದಂ ಯದಿ ದೇವ ಹನ್ಯಾಃ
 ಕೀರ್ತಿಸ್ತದಾ ತವ ಸಹಸ್ರಪದೋ ಬಹುಃ ಸ್ಯಾತ್ .. 34..
 ನಮ್ರಸ್ಯ ಮೇ ಭವ ವಿಭೋ ಸ್ವಯಮೇವ ನಾಥೋ
 ನಾಥೋ ಭವ ತ್ವಮಿತಿ ಚೋದಯಿತುಂ ಬಿಭೇಮಿ .
 ಯೇನ ಸ್ವಸಾ ದಶಮುಖಸ್ಯ ನಿಯೋಜಯಂತೀ
 ನಾಥೋ ಭವ ತ್ವಮಿತಿ ನಾಸಿಕಯಾ ವಿಹೀನಾ .. 35..
 ಪರ್ಯಾಕುಲೋಽಸ್ಮಿ ಕಿಲ ಪಾತಕಮೇವ ಕುರ್ವನ್
 ದೀನಂ ತತಃ ಕರುಣಯಾ ಕುರು ಮಾಮಪಾಪಂ .
 ಕರ್ತುಂ ರಘೂದ್ವಹ ನದೀನಮಪಾಪಮುವ್ಯಾಂ
 ಶಕ್ತಸ್ತ್ವ ಮಿತ್ಯಯಮಪೈತಿ ನ ಲೋಕವಾದಃ .. 36..
 ಫಲ್ಲೂನಿ ಯದ್ಯಪಿ ಫಲಾನಿ ನ ಲಿಪ್ಸತೇ ಮೇ
 ಚೇತಃ ಪ್ರಭೋ ತದಪಿ ನೋ ಭಜತಿ ಪ್ರಕೃತ್ಯಾ .
 ಮೂರ್ತ್ಯಂತರಂ ವ್ರಜವಧೂಜನಮೋಹನಂ ತೇ
 ಜಾನಾತಿ ಫಲ್ಲು ನ ಫಲಂ ಭುವಿ ಯತ್ಪ್ರದಾತುಂ .. 37..
 ಬರ್ಹಿಶ್ಚದಗ್ರಥಿತಕೇಶಮನರ್ಹವೇಷ-
 ಮಾದಾಯ ಗೋಪವನಿತಾಕುಚಕುಂಕುಮಾಂಕಂ .

ಹ್ರೀಣೋ ನ ರಾಘವ ಭವಾನ್ ಯದತಃ ಪ್ರತೀಮಃ
 ಪತ್ನ್ಯಾ ಹ್ರಿಯಾ ವಿರಹಿತೋಽಸಿ ಪುರಾ ಶ್ರಿಯೇವ .. 38..
 ಭದ್ರಾಯ ಮೇಽಸ್ತು ತವ ರಾಘವ ಬೋಧಮುದ್ರಾ
 ವಿದ್ರಾವಯಂತ್ಯಖಿಲಮಾಂತರಮಂಧಕಾರಂ .
 ಮಂತ್ರಸ್ಯ ತೇ ಪರಿಪುನಂತಿ ಜಗದ್ಯಥಾಷ-
 ಡಷ್ಟಾಕ್ಷರಾಣ್ಯಾ(ಪಿ ತಥೈವ) ವಿವೃಣ್ವತೀ ಸಾ .. 39..
 ಮಂದಂ ನಿಧೇಹಿ ಹೃದಿ ಮೇ ಭಗವನ್ನಟವ್ಯಾಂ
 ಪಾಷಾಣಕಂಟಕಸಹಿಷ್ಣು ಪದಾಂಬುಜಂ ತೇ .
 ಅಂಗುಷ್ಠಮಾತ್ರಮಥವಾತ್ರ ನಿಧಾತುಮರ್ಹ-
 ಸ್ಯಾಕ್ರಾಂತದುಂದುಭಿತನೂಕರಿನಾಸ್ಥಿಕೂಟಂ .. 40..
 ಯಜ್ಞೇನ ದೇವ ತಪಸಾ ಯದನಾಶಕೇನ
 ದಾನೇನ ಚ ದ್ವಿಜಗಣೈರ್ವಿವಿಧಿಷ್ಯಸೇ ತ್ವಂ .
 ಭಾಗ್ಯೇನ ಮೇ ಜನಿತೃಷಾ ತದಿದಂ ಯತಸ್ತ್ವಾಂ
 ಚಾಪೇಷುಭಾಕ್ ಪರಮಬುದ್ಧ್ಯತ ಜಾಮದಗ್ನ್ಯಃ .. 41..
 ರಮ್ಯೋಜ್ಜ್ವಲಸ್ತವ ಪುರಾ ರಘುವೀರ ದೇಹಃ
 ಕಾಮಪ್ರದೋ ಯದಭವತ್ ಕಮಲಾಲಯಾಯೈ .
 ಚಿತ್ರಂ ಕಿಮತ್ರ ಚರಣಾಂಬುಜರೇಣುರೇಖಾ
 ಕಾಮಂ ದದೌ ನ ಮುನಯೇ ಕಿಮು ಗೌತಮಾಯ .. 42..
 ಲಂಕೇಶವಕ್ಷಸಿ ನಿವಿಶ್ಯ ಯಥಾ ಶರಸ್ತೇ
 ಮಂದೋದರೀಕುಚತಟೀಮಣಿಹಾರಚೋರಃ .
 ಶುದ್ಧೇ ಸತಾಂ ಹೃದಿ ಗತಸ್ತ್ವಮಪಿ ಪ್ರಭೋ ಮೇ
 ಚಿತ್ತೇ ತಥಾ ಹರ ಚಿರೋವನತಾಮವಿದ್ಯಾಂ .. 43..
 ವಂದೇ ತವಾಂಘ್ರಿಕಮಲಂ ಶ್ವಶುರಂ ಪಯೋಧೇ-
 ಸ್ತಾತಂ ಭುವಶ್ಚ ರಘುಪುಂಗವ ರೇಖಯಾ ಯತ್ .
 ವಜ್ರಂ ಬಿಭರ್ತಿ ಭಜದಾರ್ತಿಗಿರಿಂ ವಿಭೇತ್ತುಂ
 ವಿದ್ಯಾಂ ನತಾಯ ವಿತರೇಯಮಿತಿ ದ್ವಜಂ ಚ .. 44..
 ಶಂಭುಃ ಸ್ವಯಂ ನಿರದಿಶದ್ಗಿರಿಕನ್ಯಕಾಯೈ
 ಯನ್ನಾಮ ರಾಮ ತವ ನಾಮಸಹಸ್ರತುಲ್ಯಂ .
 ಅರ್ಥಂ ಭವಂತಮಪಿ ತದ್ವಹದೇಕಮೇವ
 ಚಿತ್ರಂ ದದಾತಿ ಗೃಣತೇ ಚತುರಃ ಕಿಲಾರ್ಥಾನ್ .. 45..
 ಷಟ್ ತೇ ವಿಧಿಪ್ರಭೃತಿಭಿಃ ಸಮವೇಕ್ಷಿತಾನಿ

ಮಂತ್ರಾಕ್ಷರಾಣಿ ಋಷಿಭಿರ್ಮನುವಂಶಕೇತೋ .
ಏಕೇನ ಯಾನಿ ಗುಣಿತಾನ್ಯಪಿ ಮಾನಸೇನ
ಚಿತ್ರಂ ನೃಣಾಂ ತ್ರಿದಶತಾಮುಪಲಂಭಯಂತಿ .. 46..
ಸರ್ಗಸ್ಥಿತಿಪ್ರಲಯಕರ್ಮಸು ಚೋದಯಂತೀ
ಮಾಯಾ ಗುಣತ್ರಯಮಯೀ ಜಗತೋ ಭವಂತಂ .
ಬ್ರಹ್ಮೇತಿ ವಿಷ್ಣುರಿತಿ ರುದ್ರ ಇತಿ ತ್ರಿಧಾ ತೇ
ನಾಮ ಪ್ರಭೋ ದಿಶತಿ ಚಿತ್ರಮಜನ್ಮನೋಽಪಿ .. 47..
ಹಂಸೋಽಸಿ ಮಾನಸಚರೋ ಮಹತಾಂ ಯತಸ್ತ್ವಂ
ಸಂಭಾವ್ಯತೇ ಕಿಲ ತತಸ್ತವ ಪಕ್ಷಪಾತಃ .
ಮಯ್ಯೇನಮರ್ಪಯ ನ ಚೇದ್ರಘುನಂದನ ? ?
ಜಿಷ್ಣೋರಪಿ ತ್ರಿಭುವನೇ ಸಮವ ? ?.. 48..
ಲಕ್ಷ್ಮೀರ್ಯತೋಽಜನಿ ಯಥೈವ ಜಲಾಶಯಾನಾ-
ಮೇಕೋ ರುಷಾ ತವ ತಥಾ ಕೃಪಯಾಪಿ ಕಾರ್ಯಃ .
ಅನ್ಯೋಽಪಿ ಕಶ್ಚಿದಿತಿ ಚೇದಹಮೇವ ವರ್ತೇ
ತಾದೃಗ್ವಿಧಸ್ತಪನವಂಶಮಣೇ ಕಿಮನ್ಯೈಃ .. 49..
ಕ್ಷಂತುಂ ತ್ವಮರ್ಹಸಿ ರಘೂದ್ವಹ ಮೇಽಪರಾಧಾನ್
ಸರ್ವಂಸಹಾ ನನು ವಧೂರಪಿ ತೇ ಪುರಾಣೀ .
ವಾಸಾಲಯಂ ಚ ನನು ಹೃತ್ಕಮಲಂ ಮದೀಯಂ
ಕಾಂತಾಪರಾಪಿ ನ ಹಿ ಕಿಂ ಕಮಲಾಲಯಾ ತೇ .. 50..
ಇತ್ಥಂ ಮಮ ಸ್ತುವದಮರ್ತ್ಯನಿಗದ್ಯಮಾನ-
ತ್ರಯ್ಯಂತಮಂತ್ರಮುಖರೀಕೃತಪಾದಪೀಠ .
ರಾಜಾಧಿರಾಜ ಕೃಪಯಾ ರಘುವೀರ ವರ್ಣ-
ಮಾಲಾಸ್ತವಂ ತ್ವಮವಕರ್ಣಯಿತುಂ ಪ್ರಸೀದ .. 51..
ಇತಿ ಶ್ರೀಮದ್ರಾಮಭದ್ರದೀಕ್ಷಿತವಿರಚಿತಂ ಶ್ರೀರಾಮವರ್ಣಮಾಲಿಕಾಸ್ತೋತ್ರಂ
ಸಂಪೂರ್ಣಂ .

Proofread by Aruna Narayanan

Please send corrections to sanskrit@cheerful.com

